

15 -ാം കേരള നിയമസഭ

7 -ാം സമ്മേളനം

നക്ഷത്രചിഹ്നമിട്ട ചോദ്യ നം. 201

13-12-2022 - ൽ മറുപടിയ്ക്ക്

കാർഷിക മേഖലയുടെ വികസനത്തിന് സഹകരണ മേഖലയുടെ ഇടപെടൽ

ചോദ്യം	ഉത്തരം
<p>ശ്രീ. വാഴൂർ സോമൻ, ശ്രീ പി എസ് സുപാൽ, ശ്രീ ഇ. ടി. ടൈസൺ മാസ്റ്റർ, ശ്രീ. വി. ആർ. സുനിൽകുമാർ</p>	<p>ശ്രീ. വി.എൻ വാസവൻ (സഹകരണ- രജിസ്ട്രേഷൻ, സാംസ്കാരികം വകുപ്പ് മന്ത്രി)</p>
<p>(എ) സംസ്ഥാനത്തെ സഹകരണ മേഖല, കാർഷിക മേഖലയുടെ വളർച്ചയ്ക്ക് എത്രത്തോളം സഹായകരമാണെന്ന് വിലയിരുത്തിയിട്ടുണ്ടോ; എങ്കിൽ വിശദമാക്കാമോ;</p>	<p>(എ) സംസ്ഥാനത്തെ കാർഷിക മേഖലയുടെ വളർച്ചയ്ക്ക് സഹകരണ മേഖലയുടെ പ്രാധാന്യം വിലയിരുത്തിയിട്ടുണ്ട്.</p> <p>സംസ്ഥാനത്തെ സഹകരണ മേഖല കാർഷിക മേഖലയുടെ വളർച്ചക്ക് സഹായകമാകുന്ന വിധം കൃഷിയെ പ്രോത്സാഹിപ്പിക്കുന്നതിനും സഹകരണ മേഖലയുടെ പിന്തുണയോടെ കാർഷികോൽപ്പന്നങ്ങളുടെ ഉൽപ്പാദനം, സമാഹരണം, സംഭരണം, മൂല്യവർദ്ധിത ഉൽപ്പന്നങ്ങളാക്കൽ, ചില്ലറ വിൽപ്പന എന്നിവ പ്രോത്സാഹിപ്പിക്കുന്നതിനായി 2022-23 സാമ്പത്തിക വർഷം സാങ്കേതിക വിദ്യാധിഷ്ഠിത കൃഷിയിൽ സഹകരണ മേഖലയുടെ നൂതന പദ്ധതി എന്ന പേരിൽ ഒരു പുതിയ പദ്ധതി ആവിഷ്കരിച്ചിട്ടുണ്ട്. ചുവടെ പരാമർശിക്കുന്ന 7 ഉപഘടകങ്ങളായിട്ടാണ് ഈ പദ്ധതി നടപ്പിലാക്കുന്നത്.</p> <p>സമഗ്ര കാർഷിക വികസന പദ്ധതി</p> <p>പ്രാഥമിക കാർഷിക വായ്പാ സഹകരണ സംഘങ്ങളുടെ പരിധിയിൽ വരുന്ന പ്രദേശത്തെ പുരയിടങ്ങളെ ഉപയോഗപ്പെടുത്തി, കൃഷിയെ പ്രോത്സാഹിപ്പിക്കുന്നതിനും, പരിപോഷിപ്പിക്കുന്നതിനും വേണ്ടി വലുതും ചെറുതുമായ പച്ചക്കറി കൃഷി, അടുക്കളത്തോട്ടം, ടെറസ് കൃഷി എന്നിവയിലൂടെ കാർഷിക വിളകളുടെ ഉൽപ്പാദനം, സംഭരണം, വിപണനം എന്നിവ കാര്യക്ഷമമായി നടപ്പിലാക്കിയും കാർഷിക ഉൽപ്പന്നങ്ങൾക്ക് ന്യായവില ഉറപ്പാക്കിയും, അതോടൊപ്പം കാർഷിക</p>

അനുബന്ധ പ്രവർത്തനങ്ങളായ മത്സ്യബന്ധനം, മൃഗസംരക്ഷണം എന്നിവയെ പരിപോഷിപ്പിച്ചുകൊണ്ടും കർഷകർക്ക് പ്രോത്സാഹനം നൽകുകയും ചെയ്യുക എന്നതാണ് ഈ പദ്ധതിയിലൂടെ വിഭാവനം ചെയ്യുന്നത്.

കാർഷിക വായ്പാ സൗകര്യങ്ങൾ ശക്തിപ്പെടുത്തൽ

കാർഷിക വായ്പാ സൗകര്യങ്ങൾ ശക്തിപ്പെടുത്തുന്നതിനായി വിവിധ സഹായ പദ്ധതികൾ ആവിഷ്കരിച്ചിട്ടുണ്ട്. സ്വാശ്രയസഹായ സംഘങ്ങളെ പ്രോത്സാഹിപ്പിക്കുന്നതിന് പ്രാഥമിക കാർഷിക സഹകരണ സംഘങ്ങൾക്കുള്ള സഹായം, പ്രാഥമിക കാർഷിക സഹകരണ സംഘങ്ങൾ/ജില്ലാ സഹകരണ സംഘങ്ങൾ എന്നിവയുടെ കീഴിലുള്ള നല്ല രീതിയിൽ പ്രവർത്തിക്കുന്ന സ്വയം സഹായ ഗ്രൂപ്പുകൾക്ക് (സംഘം ഒന്നിന് 1000 രൂപ) പ്രാഥമിക ചെലവുകൾക്കായി പലിശ സബ്സിഡി ഒഴികെയുള്ള സഹായം, നെൽകൃഷിക്ക് വായ്പ കൊടുക്കുന്ന പ്രാഥമിക കാർഷിക വായ്പാ സംഘങ്ങൾ, പട്ടികജാതി/പട്ടികവർഗ്ഗ സംഘങ്ങൾ, വനിതാ സംഘങ്ങൾ ഇവയുടെ കീഴിലുള്ള സ്വാശ്രയ ഗ്രൂപ്പുകൾക്ക് പ്രോത്സാഹന സഹായം, സ്വന്തം ഫണ്ട് ഉപയോഗിച്ച് കഴിഞ്ഞ വർഷത്തേക്കാൾ കൂടുതലായി ഹ്രസ്വകാല കാർഷിക വായ്പ നൽകുന്ന പി.എ.സി.എസ്/എഫ്.എസ്.സി.ബി./ എഫ്.എസ്.സി.എസ് ന്ന ലഭ്യമാകുന്ന പ്രോത്സാഹന സഹായം, കൊയ്ത്ത് യന്ത്രം വാങ്ങുന്നതിന് പ്രോത്സാഹന ഗ്രാന്റ്, ഭക്ഷ്യസുരക്ഷാ പദ്ധതിയുടെ ഭാഗമായി നെൽകർഷകർക്ക് പലിശരഹിത വായ്പ അനുവദിക്കുന്നതിനായുള്ള കോർപ്പസ് ഫണ്ടിലേക്കാവശ്യമായ സഹായം എന്നിവയാണ് ആവിഷ്കരിച്ചിട്ടുള്ളത്.

കാർഷിക ഉൽപ്പാദനം, കാർഷിക ഉൽപ്പന്നങ്ങളുടെ സംഭരണം, സംസ്കരണം, വിപണനം എന്നിവ സുഗമമാക്കൽ

ഓരോ ബ്ലോക്ക് പഞ്ചായത്തുകളിലും മുനിസിപ്പാലിറ്റികളിലും കോർപ്പറേഷനുകളിലും വിളവെടുപ്പ് കാലത്ത് കർഷകരിൽ നിന്ന് നേരിട്ട കാർഷികോൽപ്പന്നങ്ങൾ സംഭരിക്കുന്നതിന് സംഭരണം, സംസ്കരണ കേന്ദ്രങ്ങൾ എന്നിവ

സ്ഥാപിക്കുന്നതിനും സംസ്കരിച്ച വസ്തുക്കൾ വിപണികളിലൂടെ ലഭ്യമാക്കുന്നതിനാണ് പദ്ധതി ഉദ്ദേശിക്കുന്നത്. പ്രമുഖ മാർക്കറ്റിംഗ് സൊസൈറ്റികളുടെയും മാർക്കറ്റ് ഫെഡിന്റെയും ഏകോപനത്തിലൂടെയാണ് ഈ പദ്ധതി നടപ്പിലാക്കുക.

ഗ്രാമീൺ മാർക്കറ്റുകൾ / പച്ചക്കറി ശേഖരണ കേന്ദ്രങ്ങൾ എന്നിവയെ പ്രോത്സാഹിപ്പിക്കൽ

എല്ലാ പഞ്ചായത്തുകളിലും മുനിസിപ്പാലിറ്റികളിലും മുനിസിപ്പൽ കോർപ്പറേഷനുകളിലുമുള്ള ഗ്രാമീണ വിപണികളുടെ വികസനത്തിനും നവീകരണത്തിനുമായി ഈ പ്രദേശത്തെ അംഗീകൃത പ്രാഥമിക കാർഷിക വായ്പാ സംഘത്തിന്റെ നേതൃത്വത്തിൽ ഈ പദ്ധതി നടപ്പിലാക്കാൻ നിർദ്ദേശിക്കപ്പെടുന്നു. വിൽപന നേരിട്ട് ഒരു വിലപേശലിലൂടെ നടക്കുന്നതിനാൽ ഗ്രാമീണ കമ്പോളങ്ങളുടെ സാമീപ്യം, ന്യായവില, പാഴ്ചെലവ് ഇല്ലാതാക്കൽ, ചൂഷണങ്ങളിൽ നിന്നുള്ള സംരക്ഷണം എന്നിവ മെച്ചപ്പെടുത്താൻ കഴിയും. സുഭിക്ഷ കേരളം പദ്ധതിയുടെ പ്രവർത്തനങ്ങളുമായി സംയോജിപ്പിച്ചാണ് പദ്ധതി നടപ്പിലാക്കുന്നത്.

തൊഴിലവസരങ്ങൾ സൃഷ്ടിക്കുന്നതിന് - സഹകരണ സംരംഭകത്വം, സ്റ്റാർട്ടപ്പുകൾ എന്നിവയ്ക്ക് പ്രോത്സാഹനം

ഓരോ ജില്ലകളിലും ഉത്പാദന ക്ലസ്റ്ററുകൾ സ്ഥാപിച്ച് സഹകരണ മേഖലയെ വികസിപ്പിക്കുക എന്ന ഉദ്ദേശത്തോടെയാണ് ഈ പദ്ധതി രൂപീകരിച്ചിട്ടുള്ളത്. എല്ലാ ജില്ലകളിലും സുശക്തമായ പ്രൈമറി അഗ്രികൾച്ചർ ക്രെഡിറ്റ് സൊസൈറ്റികളെ തിരഞ്ഞെടുത്ത്, പ്രാദേശികമായി ലഭിക്കുന്ന കൃഷി ഉൽപ്പന്നങ്ങളെ ആസ്പദമാക്കി ഉത്പാദന ക്ലസ്റ്ററുകൾ സ്ഥാപിക്കുന്നതും കൃഷി അനുബന്ധ മേഖലയിലെ പ്രവർത്തകർ ഏറ്റെടുക്കുന്നതിലേക്കുമാണ് തുക വകയിരുത്തിയിട്ടുള്ളത്.

കാർഷിക വിപണന മേഖലയെ ശക്തിപ്പെടുത്തൽ

വിളവെടുപ്പിന് ശേഷമുള്ള വിവിധ കാർഷിക ഉൽപ്പന്നങ്ങളുടെ നേരിട്ടുള്ള സംഭരണവും,

സംസ്കരണവും, വിപണനവും നിറവേറ്റുന്നതിനായി വിപണന അടിസ്ഥാന സൗകര്യങ്ങൾ വികസിപ്പിക്കുക എന്നതാണ് പദ്ധതിയുടെ ലക്ഷ്യം.

കാർഷിക ഉൽപ്പാദനം വർദ്ധിപ്പിക്കുന്നതിനും കർഷകരെ പ്രോത്സാഹിപ്പിക്കുന്നതിനുമായി - കർഷക സേവന കേന്ദ്രം (എഫ്.എസ്.സി) ശക്തിപ്പെടുത്തൽ

കാർഷിക ഉൽപ്പാദനം വർദ്ധിപ്പിക്കുന്നതിനും കർഷകരെ പ്രോത്സാഹിപ്പിക്കുന്നതിനുമായി കർഷക സേവന കേന്ദ്രങ്ങൾ ബ്ലോക്ക് തലത്തിൽ ശക്തിപ്പെടുത്തുന്നതിനും, പുതുതായി തുടങ്ങുന്നതിനും തുക വകയിരുത്തിയിരിക്കുന്നു.

പ്രാഥമിക കാർഷികവായ്പാ സഹകരണ സംഘങ്ങൾക്കുള്ള ധനസഹായം

എൻ.എ.ഐ.എസ്/സംസ്ഥാന ഗവൺമെന്റിന്റെ കീഴിലുള്ള സഹകരണ സ്ഥാപനങ്ങൾ നെൽകൃഷിക്കായി കർഷകന് നൽകിയ പലിശരഹിത വായ്പയ്ക്ക് സഹകരണ സ്ഥാപനങ്ങൾ നൽകുന്ന ഇൻഷുറൻസ് പ്രീമിയം തുക തിരിച്ചു നൽകുന്നതിനുള്ള വിഹിതം, നെൽകർഷകർക്ക് പ്രാഥമിക കാർഷിക വായ്പാ സഹകരണ സംഘങ്ങളിൽ നിന്നും അനുവദിക്കുന്ന നെൽകൃഷി വായ്പയുടെ പലിശ സബ്സിഡി അനുവദിക്കുന്നതിനുള്ള ധനസഹായം ഉൾപ്പെടെയുള്ള പദ്ധതികൾക്കായി സാമ്പത്തികസഹായം അനുവദിക്കുന്നതിന് 2022-23 സാമ്പത്തിക വർഷം സഹകരണ വകുപ്പിന്റെ പദ്ധതി വിഹിതത്തിൽ തുക വകയിരുത്തിയിട്ടുണ്ട്.

സഹകരണ സംഘങ്ങൾ മുഖേന 500 ഏക്കർ സ്ഥലത്ത് കൃഷി

സംസ്ഥാനത്തെ സഹകരണ സംഘം രജിസ്ട്രാറുടെ ഭരണ നിയന്ത്രണത്തിൽ വരുന്ന സഹകരണസംഘങ്ങൾ മുഖേന 500 ഏക്കർ സ്ഥലത്ത് കൃഷി നടപ്പിലാക്കുന്ന പദ്ധതി. 14 ജില്ലകളിലുമായി ആകെ 500 ഏക്കർ സ്ഥലത്താണ് കൃഷിതോട്ടങ്ങൾ നിർമ്മിക്കുവാൻ ഉദ്ദേശിച്ചിട്ടുള്ളത്. പദ്ധതിയുടെ നടത്തിപ്പിന് സംഘങ്ങളുടെ പൊതുഫണ്ടിൽ നിന്നും പരമാവധി 50,000/- രൂപ വരെ അനുവദിക്കുന്നു.

സുഭിക്ഷ കേരളം പദ്ധതി

ഭക്ഷ്യ കാർഷിക മേഖലയെ സ്വയം പര്യാപ്തമാക്കുന്നതിന് വേണ്ടി കേരള സർക്കാർ പ്രഖ്യാപിച്ച സമഗ്ര പദ്ധതിയായ സുഭിക്ഷ കേരളം പദ്ധതിയുമായി ബന്ധപ്പെട്ട് സഹകരണ വകുപ്പ് വിവിധ പരിപാടികൾ നടപ്പിലാക്കുന്നതിന് തീരുമാനിക്കുകയുണ്ടായി. സഹകരണ സംഘങ്ങൾ വഴി കർഷകർക്ക് വായ്പാ സഹായം ലഭ്യമാക്കുക, ഫാർമേഴ്സ് ക്ലസ്റ്ററുകൾ, സ്വയം സഹായ ഗ്രൂപ്പുകൾ, യുവജനങ്ങൾ എന്നിവയ്ക്ക് കിസാൻ ക്രെഡിറ്റ് കാർഡ് വഴി വായ്പാ ലഭ്യത ഉറപ്പു വരുത്തുക, കാർഷിക വിഭവങ്ങളുടെ സംഭരണത്തിന് റിവോൾവിംഗ് ഫണ്ട് വായ്പ ഉറപ്പാക്കുക, സംഘ അടിസ്ഥാനത്തിൽ കാർഷിക ഉൽപ്പന്ന ചന്തകൾ ആരംഭിക്കുക, സംയോജിത സംഭരണ കേന്ദ്രം പ്രവർത്തിപ്പിക്കുന്നതിനാവശ്യമായ സൗകര്യങ്ങൾ ഉറപ്പാക്കുക, കാർഷിക സർവകലാശാലയുടെ

സഹകരണത്തോടെ പരിശീലനങ്ങൾ സംഘടിപ്പിക്കുക, ഫാം ഇൻപുട്ട് വിതരണത്തിലെ ഫെസിലിറ്റേറ്റർ ആയി പ്രവർത്തിക്കുക എന്നിവയാണ് ഉദ്ദേശ്യ ലക്ഷ്യങ്ങൾ. തദ്ദേശ സ്വയം ഭരണ സ്ഥാപനത്തിന് കീഴിൽ കുറഞ്ഞത് 50 സെന്റ് സ്ഥലം എങ്കിലും എടുത്ത് ഒരു മാതൃകാ കൃഷിത്തോട്ടം സഹകരണ സ്ഥാപനങ്ങൾ നേരിട്ട് സജ്ജീകരിക്കുവാനാണ് തീരുമാനിച്ചിട്ടുള്ളത്.

PAPCOS : പാലക്കാട്ടെ നെൽകർഷകരുടെ പ്രതിസന്ധി പരിഹരിക്കും വിധം നെല്ല് സംഭരിച്ച് സംസ്കരിച്ച് വിപണനം നടത്തുന്നതിനായി പാലക്കാട് ജില്ലയിലെ 36 പ്രാഥമിക സഹകരണ സംഘങ്ങൾ അംഗങ്ങളായി Palakkad Paddy Procurement Processing & Marketing Co-operative Society (PAPCOS) രൂപീകരിച്ചു. 3 സംഘത്തിന്റെ അധീനതയിൽ അത്യധുനിക റൈസ് മില്ലും, ഗോഡൗണും നിർമ്മിക്കുന്നതിനുള്ള നടപടി സ്വീകരിച്ച് വരുന്നു.

KAPCOS : നെൽകർഷകരുടെ പ്രതിസന്ധി പരിഹരിക്കും വിധം നെല്ല് സംഭരിച്ച്

		<p>സംസ്കരിച്ച് വിപണനം നടത്തുന്നതിനായി പാലക്കാട് ഒഴികെയുള്ള ജില്ലകളിൽ പ്രവർത്തന പരിധിയായി Kerala Paddy Procurement Processing & Marketing Co-operative Society (KAPCOS) എന്ന സംഘം രൂപീകരിച്ചു. കോട്ടയം ജില്ലയിലെ 26 പ്രാഥമിക കാർഷിക വായ്പാ സഹകരണ സംഘങ്ങൾ ഇതിൽ അംഗങ്ങളാണ്. സംഘത്തിന്റെ പരിധിയിൽ കട്ടനാട്ടും, അപ്പൂർ കട്ടനാട്ടും രണ്ട് ആധുനിക റൈസ് മില്ലുകൾ സ്ഥാപിക്കുന്നതിന് നടപടി സ്വീകരിച്ചു വരുന്നു.</p> <p>കാർഷിക മേഖലയുടെ വളർച്ചയ്ക്കും സഹായത്തിനുമായി കേരള ബാങ്ക് വഴി ആവിഷ്കരിച്ചിട്ടുള്ള പദ്ധതികൾ</p> <p>സഹകരണ മേഖല ഹ്രസ്വകാല കാർഷിക വായ്പകൾ 7% പലിശ നിരക്കിൽ നൽകിയിരുന്നത് 1% പലിശ കുറവ് ചെയ്ത് 6% പലിശ നിരക്കിൽ നൽകി വരുന്നു. ഇതിൽ 3% പലിശ ഇളവ് കൃത്യമായ തിരിച്ചടവിന് കർഷകന് ലഭിക്കും.</p> <p>ഹ്രസ്വകാല കാർഷിക വായ്പയിൽ ഉൾപ്പെടുത്തി ടെറസ് ഫാമിംഗ്, പൗൾട്ടി, ഡയറി, ഫിഷറീസ് എന്നീ മേഖലകളിൽ വായ്പകൾ നൽകി വരുന്നു.</p> <p>FPO, MSME, Micro Food Processing സ്കീമുകളിൽ ഉൾപ്പെടുത്തിയും കാർഷിക അനുബന്ധ വായ്പകൾ അനുവദിച്ചു വരുന്നു. കോവിഡ് കാലയളവിൽ കാർഷിക മേഖലയെ സജീവമായി നിലനിർത്തുന്നതിനായി നബാർഡ് സഹായത്തോടെ 1720 കോടി രൂപ കാർഷിക, കാർഷിക അനുബന്ധ മേഖലകളിൽ വിതരണം ചെയ്തിട്ടുണ്ട്.</p>
(ബി)	<p>കാർഷിക വികസനത്തിനായി തദ്ദേശസ്വയംഭരണ സ്ഥാപനങ്ങളുമായി സഹകരിച്ച് പദ്ധതികൾ നടപ്പിലാക്കാൻ സഹകരണ വകുപ്പ് ഉദ്ദേശിക്കുന്നുണ്ടോ; എങ്കിൽ ഏതെല്ലാം പദ്ധതികളാണ് ഇതിനായി പരിഗണനയിലുള്ളതെന്ന് വിശദമാക്കുമോ;</p>	<p>(ബി) കാർഷിക വികസനവുമായി ബന്ധപ്പെട്ട പദ്ധതികളിൽ സഹകരണവകുപ്പും തദ്ദേശസ്വയം ഭരണസ്ഥാപനങ്ങളുമായി സഹകരിച്ച് നടപ്പിലാക്കുന്ന പദ്ധതികൾ നിലവിൽ ഇല്ല. കാർഷിക വികസനത്തിനുള്ള തദ്ദേശ സ്വയം ഭരണ സ്ഥാപനങ്ങളുടെ പ്രൊപ്പോസലുകൾ ലഭിക്കുന്ന മുറയ്ക്ക് നിലവിലുള്ള വിവിധ പദ്ധതികൾ പ്രകാരം കേരള ബാങ്കിന് വായ്പ നൽകാൻ കഴിയുന്നതാണ്.</p>
(സി)	<p>കാർഷിക മേഖലയുടെ സമഗ്രവികസനം ലക്ഷ്യമാക്കി കിസാൻ ക്രെഡിറ്റ് കാർഡ് ഉൾപ്പെടെ</p>	<p>(സി) കാർഷിക മേഖലയുടെ സമഗ്ര വികസനം</p>

<p>നബാർഡ് സഹായത്തോടെ കാർഷിക മേഖലയുടെ സമഗ്രവികസനം ലക്ഷ്യമാക്കി എന്തെല്ലാം പുതിയ പദ്ധതികളാണ് സഹകരണ വകുപ്പ് നടപ്പിലാക്കി വരുന്നതെന്ന് വിശദമാക്കുമോ;</p>	<p>ലക്ഷ്യമാക്കി കേരള ബാങ്ക് പദ്ധതികൾ ആവിഷ്കരിച്ചിട്ടുണ്ട്.</p> <ul style="list-style-type: none"> • കേരളത്തിലെ പ്രാഥമിക കാർഷിക വായ്പാ സംഘങ്ങൾ വഴി കർഷകർക്ക് ഹ്രസ്വകാല കാർഷിക വായ്പയായി 6% പലിശ നിരക്കിൽ പ്രവർത്തന മൂലധന വായ്പകൾ അനുവദിച്ചു വരുന്നു. 3 ലക്ഷം രൂപവരെയുള്ള വായ്പകൾക്ക് കൃത്യമായ തിരിച്ചടവിന് 3% പലിശ ഇളവ് ലഭിക്കും. ഇത്തരം വായ്പകളിൽ കർഷകന് 3% പലിശ ബാധ്യത മാത്രമാണ് വരുന്നത്. • പ്രാഥമിക കാർഷിക സഹകരണ സംഘങ്ങൾ വഴി തദ്ദേശീയമായി ഉൽപ്പാദിപ്പിക്കുന്ന കാർഷിക വിളകളുടെ സംഭരണം, സംസ്കരണം, വിനിയോഗം, വിപണനം എന്നിവ മെച്ചപ്പെടുത്തി സാധാരണ കർഷകരുടെ വരുമാനം വർദ്ധിപ്പിക്കാനുള്ള വിവിധ മൂല്യ വർദ്ധിര സംരംഭങ്ങൾക്ക് നബാർഡ് സഹായത്തോടെ 4% പലിശ നിരക്കിൽ PACS as MSC പദ്ധതി നടപ്പിലാക്കിയിട്ടുണ്ട്. • Agriculture Infrastructure Fund പദ്ധതിയിൽ ഉൾപ്പെടുത്തി 2 കോടി വരെയുള്ള അർഹതപ്പെട്ട വായ്പകൾക്ക് 3% പലിശ സബ്സിഡി ലഭിക്കുന്നതാണ്. ഇത്തരം വായ്പകളിൽ കർഷകന് 1% പലിശ ബാധ്യത മാത്രമേ ഉണ്ടാവുന്നുള്ളൂ. • കൂടാതെ കേരളത്തിലെ പ്രാഥമിക കർഷക ഉൽപ്പാദക സംഘടനകൾക്ക് (FPO) നബാർഡിന്റെ പുനർവായ്പാ പദ്ധതിയിൽ ഉൾപ്പെടുത്തി വായ്പ അനുവദിച്ചു വരുന്നു.
<p>(ഡി) കാർഷിക ഉല്പന്നങ്ങളുടെ സംഭരണം, സംസ്കരണം, വിപണനം, മൂല്യവർദ്ധനവ് എന്നിവയിലൂടെ കാർഷികോല്പന്നങ്ങളുടെ വിലത്തകർച്ച നേരിടാൻ കേരള ബാങ്ക് വഴി വായ്പാപദ്ധതി തയ്യാറാക്കാൻ ഉദ്ദേശിക്കുന്നുണ്ടോ; വിശദമാക്കാമോ?</p>	<p>(ഡി) കേരള ബാങ്ക് വഴി വായ്പാ പദ്ധതികൾ നടപ്പിലാക്കിയിട്ടുണ്ട്. PACS as MSC എന്ന പേരിൽ കാർഷിക വിളകളുടെ സംഭരണം, സംസ്കരണം, വിപണനം, വിനിയോഗം തുടങ്ങിയ പ്രവർത്തികൾക്ക് നബാർഡിന്റെ സഹായത്തോടെ 4% പലിശ നിരക്കിൽ 3% സബ്സിഡി ലഭിക്കുന്ന പദ്ധതി നടപ്പിലാക്കിയിട്ടുണ്ട്.</p> <p>ചെറുകിട സംരംഭങ്ങൾക്ക് അനുവദിച്ചു വരുന്ന MSME, JLG, SHG, മുറ്റത്തുമുല്ല, Micro Food Processing</p>

മുതലായ വായ്പകൾ വ്യക്തികൾക്കും, കൂടാതെ പ്രാഥമിക
കാർഷിക വായ്പാ സംഘങ്ങൾ, സംരംഭകർക്ക്
അനുവദിക്കുന്ന വായ്പകൾക്ക് പുനർ വായ്പയും കേരള
ബാങ്ക് അനുവദിച്ചു വരുന്നു.

സെക്ഷൻ ഓഫീസർ